

استشر اقی فلک اور ان کے اسلام کے بعض پہلوؤں پر اعتراضات

(تفسیر ماجدی کی روشنی میں تجزیاتی مطالعہ)

ڈاکٹر محمد شہباز مجح *

مولانا عبدالماجد دریابادی کے زمانے میں استشر اقی مغربی الہل قلم کی جانب سے اسلام اور پیغمبر اسلام پر سخت حملہ ہو رہے تھے۔ مولانا اپنے عہد کے مذہبی و سیاسی، علمی و فکری اور معاشرتی حالات، ان کے اسباب و حرکات اور نتائج و عاقب سے مکمل طور باخبر تھے۔ وہ فلسفہ و فنیات کے طالب علم کے ہونے کے ساتھ ساتھ جدید مغربی لڑپچر پر بھی گہری نظر رکھتے تھے۔ مولانا نے اپنی تفسیر قرآن میں قرآن کریم، ذات نبوی اور اسلام کے بعض پہلوؤں پر اعتراضات کا جائزہ لیا ہے۔ سطورِ ذیل میں مولانا کی اسی کوشش کو سامنے لایا گیا ہے۔

قرآن کریم کے کلام الٰہی ہونے پر اعتراض اور اس کی حقیقت:

مستشرقین قرآن کو کلام الٰہی ماننے سے انکار کرتے ہیں۔ وہ جبکہ بعض قرآن کوتورات و انجیل سے ماخوذ ہتاتے ہیں اور ایک گروہ حضور ﷺ کی تصنیف قرار دیتے ہیں (۱)۔ کبھی کہتے ہیں کہ حضور ﷺ نے بھیرہ راہب اور کچھ دوسرے یہودی و عیسائی علماء سے اہل مستشرق نذکرنے اپنے گمان باطل سے یہ مفروضہ تو قائم کر لیا کہ قرآن کا انحصار بابل کی روایات پر ہے۔ لیکن جب اس نے سوچا کہ مکہ کا ایک امی جس نے کبھی کسی استاد کے روبروانے تلمذتہ نہ کیا تھا اس نے کیونکر اور کس طریقے سے بابل کی معلومات حاصل کر کے ان کی بنیاد پر قرآن حکیم جیسا علم و معارف کا بحر خاریتا رکر لیا تو وہ عین مشرکین مکہ کی طرح ظن و تخيین کے گھوڑے دوڑانے لگا۔ اس نے لکھا: ”کئی امکانات ہو سکتے ہیں۔ ممکن ہے محمد ﷺ یہودیوں اور عیسائیوں سے ملے ہوں اور ان کے ساتھ مذہبی گفتگو کی ہو۔ شام کی سرحد کے ساتھ کچھ عیسائی عرب آباد تھے۔ ممکن ہے عیسائی عرب یا یمن کے جبشی تجارت کی غرض سے مک آئے ہوں۔ کچھ بدوقابل یا ان کی کچھ شاخیں بھی عیسائی تھیں۔ لیکن عیسائی ہونے کے باوجود ممکن ہے وہ مکہ کے تجارتی میلیوں میں شرکت کرتے ہوں۔ مدینہ اور کچھ دوسری جگہوں پر یہودیوں کے کچھ قبائل تھے۔ لہذا ایسے عناصر سے گفتگو کے امکانات موجود تھے۔ محمد ﷺ کی حضرت خدیجہؓ کے عیسائی چچا اور ورقہ سے ملاقات کا بیان تاریخ کے صفات پر موجود ہے اور محمد ﷺ کی زندگی میں آپ کے دشمنوں نے کچھ ایسے عناصر کے ساتھ آپ کے رابطوں کی طرف اشارہ کیا تھا جن کو ان کے الہامات کا منع قرار دیا جاسکتا ہے“ (۲)۔

مولانا مستشرقین کے اعتراضات بیان کرنے کے بعد ان کا جواب کچھ اس طرح دیتے ہیں:

* پیغمبر، شعبہ اسلامیات، یونیورسٹی آف سرگودھا، سرگودھا

سورۃ البقرۃ کی آیت ۶۷ کی تفسیر میں قرآن کو اہل کتاب کی کتابوں سے ماخوذ قرار دینے کے سلسلہ میں قدیم و جدید اہل کتاب کے جاہل نہ تخلیل کو باہم مطابق ثابت کرتے ہوئے لکھتے ہیں کہ یہود جب آپس میں ملتے تو ایک دوسرے کو قائل کرتے کہم اپنے ہاں کی پیش گوئیاں اور خاص تعلیمات مسلمانوں پر کیوں ظاہر کر کے خواہ مخواہ ان کے ہاتھ میں ہتھیار اپنے خلاف دے دیتے ہو۔ انہی معلومات سے وہ ہمیں قائل کرتے ہیں، یہی دلائل وہ ہمارے تمہارے خلاف استعمال کرتے ہیں۔ گویا ہمکن سمجھ رہے تھے کہ رسول ﷺ اور پیر و ان اسلام کو جو کچھ بھی علم ہو گا مخفی ان کے بتانے ہی سے ہو گا اور اُس۔ اس کے سوا ان پر علم اور معلومات کے تمام دروازے بند ہیں۔ یہ جملہ مرکب بالکل اسی طرح کا تھا جس میں آج سارا فرگستان مبتلا ہے۔ یہ لوگ قرآن مجید پر جب تبصرہ کرنے بیٹھتے ہیں تو اس مفروضہ کو بنیاد کار بنا لیتے ہیں کہ اس میں جو کچھ مذکور ہے وہ یہود کی تورات مروجہ، مسیحیوں کی انجلیل مروجہ اور اسی طرح کے دوسرے انسانی ہی ذرائع سے ماخوذ و منقول ہے اور اس کا تو کوئی امکان دور کا بھی نہیں کہ اس میں کوئی غیبی امداد و حی والہام کی قسم کی شامل ہو) (۳)۔

سورۃ الانعام کی آیت ۱۰۶ کی تفسیر میں لکھتے ہیں:

”ایک اُمیٰ کی زبان سے بلند پایہ علوم، معارف و حقائق کو صحیح و شستہ پیرا یہ بیان میں سن کر خالموں نے کہنا یہ شروع کیا کہ یقیناً یہ مضامین عالی انہوں نے کسی یہودی یا نصرانی سے خوب پڑھ کر یاد کر لیے ہیں اور جاہلیت کے انہیں لال بھکوؤں کی نقل آج بڑے بڑے مسترشین اور فضلائے یورپ کر کے قرآن کی اس پیش خبری کی توثیق کر رہے ہیں“ (۴)۔

سورۃ ہود کی آیت ۱۲ کی تفسیر میں قرآن کے عربوں اور ساری دنیا کو اپنی مثل لانے کے چیختن کے حوالے سے حاشیہ طراز ہیں:

”آج کے روشن دماغ فرنگی محققین، ہی کی طرح عرب جاہلیت کے روشن خیال، بھی اپنی اس تحقیق پر ناز اس تھے کہ قرآن کلامِ محمدی ہے۔ ان کے اس خیال کے جواب میں ان سے ارشاد ہو رہا ہے کہ اچھا اگر محمد ﷺ ایسے کلام کے اتنے بڑے مجموعے پر قادر ہو سکتے ہیں تو تم کیوں نہیں قادر ہو سکتے۔ تم میں سے ایک ایک نہ سہی تم سب مل کر اپنے سارے حمایتوں کو شریک کر کر اسے تو اس قرآن کا کوئی تھوڑا سا حصہ تو تیار کر ہی سکتے ہو پھر آواں میں دیر ہی کیا ہے... مثلہ میں مثلیت زبان و حسن بیان، معنویت و خوبی مضامین ہر اعتماد و لحاظ سے ہے، بحاظ معنویت چیختن ساری دنیا کے لیے ہے اور بحاظ ادب و انشا اہل عرب کے لیے“ (۵)۔

سورۃ الحلق کی آیت ۲۴ کی تفسیر میں فرماتے ہیں:

”یہ گہرا فشنی قرآن مجید کی سی محققانہ کتاب سے متعلق ایک مشرکین مکہ تو خیر اپنی بے خبری، تاریک خیالی اور جہالت کے لیے ضرب المثل ہی ہیں، کمال یہ ہے کہ آج فرگستان کے بڑے بڑے روشن خیال

مدعیان علم و دانش بہک کر بس یہی کہتے ہیں کہ قرآن میں ہے کیا، یہود و نصاریٰ کی کتابوں سے کچھ
قصے لے کر انہیں مسخ و تحریف کے بعد جمع کر دیا گیا ہے،“ (۶)۔

سورۃ النحل کی آیت ۱۰۳ ﴿وَلَقَدْ نَعْلَمُ أَنَّهُمْ يَقُولُونَ إِنَّمَا يَعْلَمُهُ بَشَرٌ﴾ کی تفسیر میں مشرکین کے اس الزام جس کے مطابق ان کا کہنا تھا کہ حضور ﷺ ابن الحضری کے روی نصرانی غلام یا بعض روایتوں کے مطابق شمشیر سازی کا کام کرنے والے دو غلاموں سے سیکھ کر قرآن تصنیف کرتے ہیں، کا جواب کچھ اس طرح دیتے ہیں:

”عجب کم فہم لوگ تھے، قرآن کے حیرت انگیز اثر، اس کے اعلیٰ مطالب اس کی حکیمانہ تعلیمات، اس کی مجزانہ بلاغت کو دیکھتے تو یہ یوں کہہ اٹھتے کہ یہ ان صاحب کا کلام نہیں ہو سکتا، کوئی نہ کوئی انہیں سکھاتا ضرور ہے، اور اب ان کا حتم اس ”کوئی نہ کوئی“ کی تلاش کرنے لگتا اور اس بدحواسی میں کبھی اس کا نام لے دیتے، کبھی اس کا! ہر طرف ٹھوکریں کھاتے رہتے اور یہ نہ ہوتا کہ کبھی حق تعالیٰ ہی کا نام فرض کر لیتے۔
ٹھیک وہی بھول بھلیاں جس میں آج بڑے بڑے روشن خیال، مستشرقین بھکتے پھر رہے ہیں،“ (۷)

صاحب تفسیر ماجدی کے مذکورہ حاشیہ کا آخری جملہ کتنا معنی خیز ہے کہ مستشرقین عین مشرکین مکہ ہی کی طرح ٹاک ٹو یاں مارتے پھر رہے ہیں۔ کبھی کہتے ہیں کہ ﷺ نے قرآن یہود یوں اور عیسایوں کی کتابوں سے سیکھا ہے، کبھی اس سلسلہ میں بیکری را ہب وغیرہ کو آپ کامدگار بتاتے ہیں اور کبھی اسے حضور ﷺ کی اپنی اختراع قرار دیتے ہیں۔ تشابہت قلوبهم۔ کوئی ان مدعیان علم و عقل سے پوچھے کہ ان کے پاس کوئی ایسی دلیل بھی ہے جو ان کی اپنی ہو اور مشرکین مکہ سے مستعار نہ لی گئی ہو۔ ذرا آگے بڑھیے اور ﴿بَلْ قَالُوا أَضَغَاثُ أَحَدَامٍ﴾ (۸) پر مولانا کایہ حاشیہ دیکھیے: ”مشرکین مکہ کے اس گروہ کی نمائندگی آج یورپ اور یورپ زدہ طبقہ کر رہا ہے۔ ٹاکس کار لائس (برطانوی) جو اوروں کو دیکھتے ہوئے اسلام کا بہت ہمدرد ہے وہ تنک یہ کہہ گیا ہے کہ قرآن کیسی غیر مربوط، پریشان کتاب ہے تو دوسروں کا ذکر ہی کیا،“ (۹)۔

قرآن کے کلام الٰہی ہونے سے انکار کے حوالے سے مشرکین مکہ کی تقید میں مستشرقین کی ٹاک ٹو یوں اور بوكھلا ہٹ کو مزید واضح کرتے ہوئے سورۃ الفرقان کی آیت ۲ کے الفاظ کی تفسیر میں رقطراز ہیں: ”بعینہ یہی جاہلانہ، بیدردانہ الزام آج بھی سینکڑوں یہودی، مسیحی، ملک مستشرقین اپنی کتابوں میں دھرا رہے ہیں! فرماتے ہیں، اور کس قدر مضمکہ انگیز نماش علم و فضل کے ساتھ فرماتے ہیں کہ (نحوذ باللہ) ﷺ تھے بڑے ذہین، زیرک، چلاک، ایک اثر انگیز کتاب اپنی طرف سے گھٹ کر اسے خدا کی جانب منسوب کر دیا... حال کے روشن خیالوں، کی طرح ماضی کے روشن خیال، بھی یہی کہتے کہ یہ پیغمبر یہ ساری کارروائی دوسروں کی سازش سے کر رہے ہیں،“ (۱۰)۔

غرض یہ کہ مولانا عبدالمadjد دریا بادی کے مطابق بیسویں صدی کے بڑے بڑے فرangi علماء و محققین، آخر اس منزل سے آگے نہ

بڑھ کے جو معاند کفار و مشرکین قریش کی تھی۔ وہ لوگ بھی قرآن کے لفظی و معنوی اعجاز کی طرف سے آنکھیں بند کیے بھی رہ گائے ہوئے تھے کہ یہ کلام کسی اور کا سکھایا پڑھایا ہوا ہے اور آج یورپ و امریکہ کے بڑے بڑے مستشرقین کا بھی ”منتهاۓ تحقیق“ بس اسی قدر ہے کہ یہ کتاب محمد عربی ﷺ نے کچھ ادھر ادھر سے سننا کرتیار کر دی ہے (۱۱)۔

قصص قرآنی اور مستشرقین:

مستشرقین کی جانب سے قرآن کے کلام الٰہی ہونے سے انکار کے ضمن میں کیے جانے والے اعتراضات ہی کے سلسلہ میں ایک اعتراض قصص قرآنی اور قرآن میں مذکور واقعات و شخصیات سے متعلق ہے۔ مستشرقین نے قرآن کے مختلف قصوص کو باہم کی نقل قرار دینے کے ساتھ ساتھ قرآن کے بعض واقعات و شخصیات کا باہم کے بیانات اور بعض دیگر تاریخی روایات سے سے موازنہ کر کے اپنے تبیّن قرآن کی غلطیاں نکالنے کی کوشش کی ہے۔

صاحب تفسیر ماجدی نے اپنی تفسیر میں باہم اور دیگر تاریخی معلومات کی بنا پر قرآنی قصص و تاریخی بیانات پر استراتیجی اعتراضات کی تردید کی ہے۔ مولانا نے قرآنی واقعات و شخصیات سے متعلق مغربی اہل قلم کی تحریرات سے پیدا ہونے والے شکوہ و شبہات کو جدید علمی تحقیقات کی روشنی میں رفع کرنے کے ساتھ ساتھ باہم کو حرف ثابت کر کے اس پر انحصار کے سبب قرآن کی غلطیاں نکالنے کے رجحان کو باطل باور کرانے کی بھی کامیاب کوشش کی ہے۔ تورات کے متعلق لکھا ہے کہ موجودہ بول چال میں تورات ان متعدد صحیفوں کے مجموعے کا نام ہے جن میں ہر صحیفہ کی نہ کسی نبی کے نام سے منسوب ہے لیکن ان میں سے کسی بھی صحیفہ کی تزییل لفظی کا کسی یہودی کو بھی دعویٰ نہیں۔ اسی طرح انجلیں ان متعدد صحیفوں کا نام ہے جن میں حضرت مسیح سے متعلق مجہول الحال لوگوں کی جمع کی ہوئی حکایتیں اور ملفوظات ہیں لیکن ان میں سے کوئی عقیدہ بھی مسیحیوں کے عقیدے میں آسمانی نہیں بلکہ انسائیکلوپیڈیا برٹائزکا کے مطابق کہ یہ مجموعہ حواریوں کے دور میں بلا ارادہ اور بلا توقع تیار ہو گیا۔ لہذا ایسے بے سند ”مقدس نوشتوں“ کی تقدیق کی ذمہ داری قرآن ہرگز نہیں لیتا اور موجودہ باہم یعنی عہد عیقٰ و عہد جدید کا کوئی جزو بھی قرآن کے ماننے والوں پر جھٹ نہیں۔ قرآن تورات و انجلیں کے نام سے صرف انہی کی تقدیق کرتا ہے جو اس کی اپنی اصطلاح میں دو مستقل آسمانی کتابیں ہیں (۱۲)۔

سورۃ البقرۃ کی آیت ۹۷ کے تفسیری حاشیہ میں لکھتے ہیں کہ تورات کی تحریف اب کوئی اختلافی یا نزاعی مسئلہ نہیں۔ دوست دشمن سمجھی تسلیم کر چکے ہیں کہ یہ کلام الٰہی نہیں۔ کسی جامد سے جامد یہودی میں بھی اب یہ ہمت نہیں کہ تورات کو قرآن مجید کی طرح تزییل لفظی قرار دے۔ اب زیادہ سے زیادہ جو کچھ کہا جاتا ہے وہ یہ ہے کہ یہ خدار سیدہ انسانوں کی تصنیف ہے جسے ان بزرگوں نے الہام خداوندی سے مشرف ہو کر اپنے طور پر اپنے الفاظ میں ترتیب دیا اور خدا تعالیٰ کی جانب اس کا انتساب صرف مجاز ایسا بالواسطہ ہے، حقیقی اور براہ راست کے مفہوم میں نہیں۔ وقتاً فو قتاً جو تصحیفات ہوتی رہی ہیں وہ بالفرض کسی مصلحت یا ضرورت ہی سے ہوئی

ہوں، ان کے نفس و قوع کا اعتراف سب کو ہے۔ باہل کی تقدیم عالیہ (Higher Criticism) ایک مستقل فن کی صورت اختیار کر چکا ہے۔ جسمن، فرنچ اور انگریزی وغیرہ میں چھوٹی بڑی ہزاروں کتابیں اس موضوع پر تیار ہو چکی ہیں اور مقالات و مضامین کا تو شمار ہی نہیں۔ پھر فن بھی مختلف شاخوں میں تقسیم ہو چکا ہے۔ انتقاد متن (Textual Criticism) اور انقاد تاریخی (Historical Criticism) وغیرہ ہرشاخ کے الگ الگ ماہرین پیدا ہو رہے ہیں۔ کاش سرید احمد خاں مرحم آج زندہ ہوتے اور اپنی آنکھوں سے دیکھتے کہ یہود و نصاری کی طرف سے جس الزام کی صفائی انہوں نے خواہ مخواہ اپنے سر لے رکھی تھی اس جرم کا اقبال وہی لوگ اب کھلے الغطیوں میں کس کثرت سے کر رہے ہیں! (۱۳)۔

سورۃ القصص کی آیت ۶ کی تفسیر میں قرآن کے بیان کردہ ہمان سے متعلق مسکی و یہودی اہل قلم کے اعتراضات کو تاریخ کی مصدقہ شہادت کی روشنی میں باطل ثابت کرتے ہوئے رقمطراز ہیں: ”ہمان کون شخص تھا؟ یہود و نصاری کہتے ہیں کہ مصر میں کوئی شخص اس نام کا تھا ہی نہیں۔ البتہ ایران میں ایک شخص اس نام کا گزرائے اور (نحوذ باللہ) قرآن نے دونوں میں خلط ملک کر دیا۔ لیکن ہمان کو شخصی نام فرض ہی کیوں کیا جائے۔ جس طرح اس کا عطف فرعون کے ساتھ یہاں بھی اور آگے چل کر بھی آیا ہے اس سے تو قیاس یہی ہوتا ہے کہ جس طرح فرعون شخصی نام نہیں بلکہ شاہی لقب تھا اسی طرح ہمان بھی کوئی سرکاری لقب ہی تھا۔ تاریخ سے اتنا تو بہر حال ثابت ہے کہ مصر کے ایک بہت بڑے دیوتا کا نام آمن (Amon) تھا۔ اس کے بڑے پیغمباری کے اختیارات بادشاہ سے بس کچھ ہی کم ہوتے تھے۔ عجب کیا کہ اس بڑے پیغمباری کا سرکاری لقب عربی میں ہمان ہو،“ (۱۴)۔

مغربی اہل قلم میں ایک طرف تو وہ لوگ ہیں جو باہل کے کسی بھی بیان پر تقدیمی نگاہ ڈالنے کے روادر نہیں اور قرآن کے کسی واقعہ کو بعینہ باہل میں نہ پا کر سرے سے واقعہ ہی سے انکار کے درپے ہو جاتے ہیں اور دوسری طرف کچھ لوگ وہ ہیں جو آثار قدیمہ پر اندھا اعتماد کرتے ہوئے تمام الہامی مذاہب کے ہاں مسلم تاریخی شخصیات کو تسلیم کرنے سے انکاری ہیں۔ صاحب تفسیر ماجدی نے اپنے تفسیر میں ان ہر دو مغربی اہل قلم کے خیالات کا جواب دینے کی کوشش کی ہے۔ سورہ البقرہ کی آیت ۲۵۸ کی تفسیر میں حضرت ابراہیم اور ان سے مباحثہ کرنے والے بادشاہ سے متعلق قرآنی قصہ کے حوالے سے گفتگو کرتے ہوئے لکھا ہے کہ یہ بحث و مناظرہ کرنے والا شخص ظاہر ہے کہ حضرت ابراہیم علیہ السلام کا کوئی معاصر بادشاہ تھا۔ مفسرین اس کا نام نہ رو دیتا ہے ہیں۔ اب اس خاص قصہ کا ذکر چونکہ اہل کتاب کی کتاب میں موجود نہیں ہے اس لیے وہ اس روایت ہی کے ماننے میں تامل کر رہے ہیں حالانکہ قرآن مجید تورات کی اس طرح کی خدا جانے کتنی فروگذاشتوں کی تصحیح کرتا گیا ہے۔ اتنا تو بہر حال تاریخ توریت اور روایات یہود میں تسلیم ہے کہ نہ رو نامی بادشاہ کا وجود تھا۔ بادشاہ بہت بڑا تھا اور ساتھ ہی سخت ظالم اور مشرک اور آزر اس کا وزیر تھا جیسا کہ پیدائش ۱۹۸:۱۰ اور تواریخ ۲۰:۱۰ سے واضح ہے۔ جیوش انسائیکلو پیڈیا میں ہے کہ یہود اپنے قبلیہ والوں کی مختصر فوج سے آل پاٹھ کو شکست دے کر زمین کا بادشاہ ہو گیا اور اس نے آزر کو اپنا وزیر بنایا اور ازاں بعد اپنی عظمت کے نشہ میں خدا سے بیگانہ ہو کر سخت قسم کا

مشرک ہو گیا۔ انسائیکلو پیڈیا آف ریجن انیڈر آنٹھکس کے مطابق بابل یا کلدانیہ ہی کی تاریخ میں ایک اور بادشاہ کا نام آتا ہے جو بابل کا سب سے پہلا انسانی خدا تھا اور بعض سورخین نے اسے نبرد کا مراد فرمان دیا ہے۔ انسیوس صدی کے ثلث آخر میں فرنگی مادیت و عقل پرستی اور اس کی تقلید میں ہندوستانی ”روشن خیالی“ اور ”نیچریت“ کا شدید تقاضا یہ تھا کہ ان قصوں ہی سے سرے سے انکار کر دیا جائے لیکن جوں جوں خود فرنگی سورخین کے قدم آگے بڑھتے گئے یہ تشویش و بے اعتقادی بھی ضعیف ہوتی چلی گئی۔ انسائیکلو پیڈیا برلنیکا کے چودھویں ایڈیشن میں اعتراض کیا گیا ہے کہ نصف صدی پیشتر ان قصوں کو جیسا بے اصل و نامعتبر سمجھ لیا گیا تھا وہ خیال اب مزید تحقیق سے قائم نہیں رہا۔ جدید تحقیق سے تصدیق ہونے والے ان قصوں میں سے ایک یہ نبرد کے ساتھ مناظرہ ابراھیمی والا حصہ بھی ہے (۱۵)۔

بابل میں تاریخی غلطیوں کی بنا پر بعض مغربی اہل قلم کے حضرت ابراہیم کی تاریخی شخصیت سے انکار کے رجحان کو جدید تحقیقات کے حوالے سے غلط ثابت کرتے ہوئے لکھتے ہیں کہ موجودہ محرف بابل میں تاریخی غلطیوں کی کثرت سے اکتا کر بعض ”روشن خیال“ تحقیقین نے انسیوس صدی کے ربع آخر میں کہنا شروع کیا کہ ”ابراہیم“ نامی کوئی تاریخی شخصیت گزری ہی نہیں بلکہ یہ محض ایک نوعی نام تھا یا ہر شیخ قبیلہ کا لقب۔ لیکن اب پھر تحقیق کا ربع بدلا اور انسیوس صدی کے ربع اول کے ختم ہوتے ہوتے پھر آپ کی تاریخی شخصیت کا پوری طرح قائل ہو جانا پڑا ہے۔ اس ضمن میں مولانا نے ممتاز مسیحی اہل قلم کے حوالے بھی دیے ہیں۔ مثلاً سورہ البقرہ کی آیت ۱۲۳ کے تفسیری حاشیہ میں انسائیکلو پیڈیا برلنیکا کے مقابلہ نگار کا وہ اقتباس نقل کیا ہے جس میں وہ حضرت ابراہیم کو محض ایک نسل کا مورث اعلیٰ ہی نہیں بلکہ اپنے دو ہزار سال بعد پیدا ہونے والے محمد ﷺ کی طرح ایک مذہبی تحریک کا بانی و امام، سامی قوموں اور قبیلوں کا رہنما اور تورات کے حسب روایت اسرائیلی مذہب کا بانی ثابت کرتا ہے۔ مولانا فرماتے ہیں کہ اہل مغرب کا آپ کو امام مانا قرآن کے ذکورہ الفاظ کی حقانیت کا اعتراف ہے۔ اسی طرح سورۃ البقرۃ کی آیت ۱۳۰ ﴿وَلَقَدْ أَصْطَفِينَهُ فِي الدُّنْيَا﴾ کے تفسیری حاشیہ میں ممتاز مسیحی سورخ روپندر ولیم ڈین کی سیرت ابراہیم کا حوالہ دیا ہے جس سے ایک طرف تو خلیل اللہ کے دنیوی عروج و اقبال پر روشی پڑتی ہے اور دوسری طرف آپ کی شخصیت کو فرضی قرار دینے کا واضح ابطال ہوتا ہے (۱۶)۔

سیرت نبوی اور استشراقی ذہنیت:

مستشرقین نے نبی کریم ﷺ کی سیرت طیبہ کو خصوصی طور پر اپنے حملوں کا نشانہ بنایا۔ مولانا نے اپنی تفسیر میں اس کا بطریقہ احسن جائزہ لیا ہے۔

سورۃ آل عمران کی آیت ۲۷ کی تفسیر میں اسلام اور پیغمبر اسلام ﷺ کے خلاف تدیم و جدید اہل کتاب کی ملتی جلتی مناقاشه چالوں کا ذکر کرتے ہوئے لکھتے ہیں کہ مدینہ مضافات مددینہ کے یہود کی چالیں مسلمانوں کے خلاف عجیب عجیب رہتی تھیں۔ ایک

بازآپس میں صلاح و مشورہ کے بعد یہ سوچا کہ ہم میں بعض صحیح کے وقت اسلام کا اقرار کر لیا کریں اور پھر چند گھنٹوں کے بعد اس اقرار سے رجوع کر لیا کریں اور کہہ دیا کریں کہ غور و فکر اور مطالعہ قرأت کے بعد اس نئے دین کی تصدیق نہ ہوئی، اس لیے ہم اس سے نکل آئے ہیں۔ اہل عرب پر ہمارے علم و اخلاق دونوں کی دھاک تو بیٹھی ہی ہوئی ہے، لوگ کہیں گے کہ آخر کوئی خرابی تو اس نئے دین میں ہے جو ایسے ایسے لوگ اس سے باہر نکل گئے اور عجب نہیں کہ اس ترکیب سے کچھ پرانے مسلمان بھی اکھڑ جائیں۔ تاریخ یہود میں منافقت کی بھی ایک مثال نہیں خود ان کی کتابوں میں یہ واقعہ بہ صراحت درج ہے کہ بارہویں صدی عیسوی میں جب اپنیں میں اسلامی حکومت تھی تو حکومت کے ”ظالم“، ”فرضی“ یا ”اعقی“ کی بنابری بہت سے یہود نے اپنے روپوں کی اجازت اور فتویٰ کے مطابق اپنے قبول اسلام کا اظہار شروع کر دیا تھا اور آئمہ الیکہ دل میں سب کے سب مکر ہی تھے۔ اور آج یہ جو بڑے بڑے فرنگی ”معتقدین“ یہود و مسیحی مستشرقین نے فرنگی زبانوں میں سیرتِ نبوی لکھنے کا یہ طریقہ اختیار کیا ہے کہ اپنے علم و تحقیق، وسعت مشرب و بے تعصی کی دھاک بھاکر تمہید بڑے زور کی اٹھاتے ہیں اور بھی معلوم ہونے لگتا ہے کہ ”پیغمبر عرب“ اور ”صلح عالم“ کی نعت اور ”مُقْنَنٌ عَظِيمٌ“ اور ”مُثَيْلٌ مُوَيْيٌ“ کی منفیت میں دریا کے دریا بہا دیں گے لیکن آگے چل کر متوجه یہ نکلتے ہیں کہ (نَعْوذُ بِاللّٰهِ) انہیں کچھ خلل دماغ سا تھایا یہود و نصاریٰ کی کتابوں کے مضامین کہیں سے سننا کر انہیں چرا لیتے تھے وہ قس علی ہذا تو یہ بھی ٹھیک ٹھیک اسی قدمیم یہود یا نہ جل ول تلبیس کا ایک جدید فرنگی نمونہ ہے اور اس (۱۷)۔

سورۃ یونس کی آیت ۲۲ کی تفسیر میں مستشرقین کی اس ذہنیت کو، جس کے مطابق وہ بظاہر غیر جانبداری کا تاثر دے کر اسلام اور پیغمبر اسلام کے خلاف زہر لگتے ہیں، قرآن کے اولین مخاطب مکریں کی ذہنیت کے عین مطابق ثابت کرتے ہوئے لکھا ہے: ﴿وَ مِنْهُمْ مَنْ يَسْتَعِمُ إِلَيْكَ﴾ یعنی بظاہر ایسا معلوم ہوتا ہے کہ وہ آپ کی بات سنیں گے اور سوچ سمجھ کر مان بھی لیں گے۔ آج یہ تصویر سیرتِ نبوی، شریعت اسلامی اور کلام اللہ پر قلم اٹھانے والے بہت سے مستشرقین پر صادق آتی ہے۔ ان کی کتابوں کی تمہیدوں، مقدموں، دیباچوں کو پڑھیے تو اپنے کو ظاہر کر کریں گے کہ کیسے بے تعصی، انصاف پسند، تحقیق دوست ہیں، اور جوں جوں آگے بڑھتے جائیے، زہر بہاہل کے انبار در انبار انہیں اور اراق میں ملتے جائیں گے، مفروضات و احتمالات کے ڈھیر لگاتے جائیں گے اور قرآن کا کلام اللہ ہونا اور محمد عربی ﷺ کا رسول برحق ہونا بطور احتمال بھی اپنے سامنے نہ لائیں گے،﴾ (۱۸)۔

سورۃ المونون کی آیت ۰۷ کے ذیل میں حضو ﷺ کی خوبیوں اور کمالات کو تسلیم کرنے کے باوجود آپ ﷺ پر ازالات عائد کیے جانے کے سلسلہ میں مستشرقین یورپ کو جاہلین عرب کے پیش بادر کرتے ہوئے رقطراز ہیں: ”حیرت اور حیرت سے زیادہ عبرت کا مقام ہے کہ عرب کے ان جاہلین کے بالکل قدم بقدم آج یورپ کے جاہلین جدید بھی ایک طرف آپ کے کمال و حکمت و دانائی کے قائل ہیں یہاں تک کہ یہ کہتے ہیں کہ آپ نے اپنی حکمت و خوش تدبیری سے قرآن نامی ایک کتاب گھٹلی، سارے ملک عرب کی بیسیوں ٹکڑیوں اور ٹوپیوں کو متحدر کر لیا، سب کو ایک دین کا پابند بنالیا، بڑے بڑے پرقوت دشمنوں، مشرکین قریش و یہود

مدینہ وغیرہ پر غالب آگئے، وس علی حدا۔ ایک طرف تو آپ کی دانائی، فرزانگی و خوش مذیری کا اعتراف اس زور سے ہے اور دوسری طرف آپ کو (نحوذ باللہ) نیم بجنون، هصرع زدہ بتانے پر بھی اصرار جاری ہے،“ (۱۹)۔

سورۃ الاحقاف کی آیت ۷ کی تفسیر میں قرآن کے مخاطبین اول کفار اور موجودہ مستشرقین یورپ کی ذہنی ہم رنگی کو یوں واضح کرتے ہیں: ”ماضی کے روشن خیال، کی تشخیص یہی تھی، اور حال کے ”روشن خیال“ کی تحقیق بھی اس سے کچھ زیادہ مختلف نہیں جب وہ یہ کہتا ہے کہ موافق ماحول اور مناسب فضائے ﷺ کے کلام اور پیام کو اس درجہ موثر و کامیاب بنادیا۔ قرآن مجید کی نفس تاثیر سے انکار مشرکین عرب کے لیے بھی ممکن نہ تھا، فقط وہ اس کی توجیہ و تاویل دوسری کر لیا کرتے تھے اور ٹھیک و ہی کج نظری آج تک یورپ اور یورپ زدہ جلوتوں میں متواتر چلی آ رہی ہے،“ (۲۰)۔

سورۃ سبا کی آیت ۸ کے تحت حضور ﷺ پر طعن کے حوالے سے مشرکین مکہ اور مستشرقین کے رویے میں مماثلت دکھاتے ہوئے لکھا ہے کہ جب قیامت سے متعلق عقیدہ بیان کیا جاتا مشرکین وقوع قیامت کو ناممکن سمجھ کر آپ کے قول کی توجیہ و دشمنوں سے کرتے۔ یعنی یہ کہ یا تو آپ ﷺ دانستہ بات گھڑ کر بیان کر رہے ہیں یا آپ کو جنون لاحق ہے۔ یعنی آج جب مستشرقین قلم اٹھاتے ہیں تو یہ تو بطور علوم متعارف فرض کر لیتے ہیں کہ دعویٰ رسالت صحیح تو بہر حال نہیں ہو سکتا۔ اب مدعا سبوت یا تو نحوذ باللہ خادع (Imposter) ہو گایا نادان اور خود فرمبی میں مبتلا (۲۱)۔

ازام جبر و شد و پسندی:

مستشرقین اسلام اور بخیر اسلام پر جبر و شد و پسندی کا ازام عائد کرتے ہیں۔ ان کا کہنا ہے کہ اسلام بزرگ شمشیر پھیلا اور مسلمانوں نے اپنی میثافت کو بہتر بنانے کے لیے جہاد کی آڑ میں ڈاکہ زنی سے کام لیا۔ جارج سیل کے مطابق اسلام نے اپنی ترویج و اشاعت کے لیے کلیسیہ تواریخ پر انعام کیا ہے (۲۲)۔ ٹارانڈ رائے کہتا ہے کہ جنگ بدر کی فتح کا مرانی کے بعد اہل اسلام نے طاقت کا اصول وضع کر لیا اور تواریخ تبلیغ اسلام کا اصل ذریعہ قرار پا گئی (۲۳)۔ منگری واث لکھتا ہے کہ ہجرت کے بعد مسلمانوں کا کوئی ذریعہ معاش نہ تھا۔ لہذا انہوں نے عربوں کے دستور کے مطابق تجارتی کارروانوں کو لوٹنے اور مختلف قبائل پر ڈاکے ڈالنے کا پیشہ اختیار کر لیا۔ واث کے نزدیک بدر اور دیگر مہمات کا مقصد غیر ضروری خطرات مول لیے بغیر مال غنیمت اکٹھا کرنا تھا (۲۴)۔

صاحب تفسیر ماجدی نے جہاد و قتال سے متعلقہ آیات کی تفسیر میں مستشرقین کے مذکورہ ازامات کو نہایت محکم دلائل سے رد کیا ہے۔ سورۃ البقرۃ کی آیت ۱۹۰ کے ذیل میں لکھتے ہیں کہ قاتل کا یہ حکم ان مظلوم مسلمانوں کو مل رہا ہے جو دو چار مہینے نہیں پورے تیرہ برس مکہ میں ہر طرح کے شدائد بلکہ شقاوت و سفا کی اور بہمیت پر صبر کے امتحان میں پورے اترے چکے تھے اور اب وطن سے بے وطن ہو کر گھر بارج چھوڑنے پر مدینہ میں بھی چین سے نہیں بیٹھنے پاتے تھے۔ اللہ تر بت ٹھٹھی رکھے انگریز نو مسلم ہیڈ لے کی جو بہت پتے کی بات کر گیا ہے کہ تین ابتدائی اسلامی غزوتوں کے جغرافیائی محل وقوع کو دیکھ کر خود فیصلہ کرو کہ لڑائی کی ابتداء کس نے کی

؟ اور چڑھائی کون کس پر کر کے گیا تھا؟ حملہ اور جارحانہ اقدام کون کر رہا تھا؟ اور حفاظت خود اختیاری و مدافعت میں کون لڑ رہا تھا؟ مکہ کے ہنگامہ فساد یا مذہب کے صابر و شاکر ممین؟ بدر مذہب سے ۳۰ میل کے فاصلے پر ہے اور احمد مذہب سے کل بارہ میل ہے اور جنگِ خندق میں تو خاص مذہب کا محاصرہ ہوا تھا۔ الغرض ہر دفعہ قریش مکہ یا ان کے حليف و مددگار ہی مذہب پر حملہ آور ہوئے۔ پھر الفاظ قرآنی سے یہ بات بھی واضح ہو رہی ہے کہ قبال کا حکم صرف انہی افراد کے مقابلہ میں ہے جو واقعی لڑکے ہوں یا آج کل کی اصطلاح میں صرف مصافیوں (Combatants) کے مقابلہ میں غیر مصافی (Non Combatants)۔ آبادی کے سروں پر بہم بر سا دینے، پر امن شہریوں پر ہوائی تاخت کرنے اور ان پر زہر لیا گیسیں چھوڑنے کے "مہذب ترین" آئین حرب سے اسلام کا قانون جنگ نا آشنا ہے۔ یہی نہیں بلکہ دنیا کی تاریخِ محاربات میں اسلامی جہاد و قبال پر فی سبیل اللہ کی قید کی انقلابِ انگیزی بھی قابل ملاحظہ ہے۔ دنیا میں لڑائیاں ہمیشہ لڑی گئیں۔ اب بھی لڑی جا رہی ہیں اور آئندہ بھی لڑی جائیں گی لیکن کس کے لیے؟ زر کے لیے یا زن کے لیے یا زین کے لیے۔ زیادہ سے زیادہ یہ کہ "قوم" اور "وطن" کے لیے! یعنی روزہ میں کی طلبِ فرد کے لیے نہیں بلکہ قوم کے لیے رہ جائے۔ یہ خصوصیت صرف اسلامی جہاد "بدنام در سوا" اسلامی جہاد کی ہے کہ جب کبھی اور جن حالات میں شروع ہو، اللہ کی راہ میں ہو، شرکِ کوئی مٹانے اور توحید کو بلند کرنے کے لیے ہو، دینِ حق کی حمایت و نصرت میں ہو، انسانی حکومت مٹا کر خدائی حکومت قائم کرنے کے لیے ہو، خودی کے لیے نہیں خدا کے لیے ہو، نفس کے لیے، قبیلہ کے لیے، "حلقة اثر" کی توسعہ کے لیے، "آزادی تجارت" کے لیے، "آزادی سمندر" کے لیے، نوابادیوں کے تحفظ" کے لیے "برآمد کی منڈیاں" پیدا کرنے کے لیے، غرض کسی بھی قسم کی عصبیت جاہلی کے جھنڈے تلنہ ہو۔ صاف صاف فی سبیل اللہ ہو اور فی سبیل اللہ کے معنی ہیں لاعزاز دینِ اللہ (۲۵)۔

سورۃ البقرۃ کی آیت ۲۱۶ کی تفسیر میں مستشرقین کے ازمات کو نہایت سخت الفاظ میں روکرتے ہوئے لکھا ہے کہ یہ آیت پوری تر دید کر رہی ہے ان بے غیرت مستشرقین کی جنہوں نے یہ لکھا کہ مسلمان مال غنیمت کی ہوس میں خود ہی جنگ و قبال کے مشتاق تھے۔ ﴿عَسَىٰ أَنْ تَكُرِّهُوَا شَيْئًا وَ هُوَ خَيْرٌ لَكُمْ وَ عَسَىٰ أَنْ تُحْجُوَا شَيْئًا وَ هُوَ شَرٌّ لَكُمْ﴾ کے الفاظ سے قرآن مجید کو جس تصریح و اہتمام کے ساتھ تعداد میں قلیل اور قوت و شوکت میں ضعیف و مصلح جن مسلمانوں کو جہاد و قبال پر آمادہ کرنے کی ضرورت پیش آرہی ہے ان کی بابت اسلام کے مشہور و معروف "کرم فرماء" اور سیکی دنیا کے نامور مورخ و سیرت نویس پروفسر مارک گولیس کا یہ قول کس قدر "سچائی" اور "دیانت" سے لبریز ہے کہ نعوز باللہ محمد ﷺ نے اپنے شورش پسند پیروؤں کو مشغول کارکھے کے لیے جہاد کے ذریعہ لوث مار میں لگا دیا۔ گویا کمزوروں کا زور آوروں کے سامنے اپنی جانیں دینے کے لیے آنا شکار کی قسم کا کوئی مشغل نہ سیر و تفریح تھا۔ دین کے دشمنوں پر یہ بھی اللہ کی کیسی پھٹکا رہے کہ عقولیں بھی منخ ہو جاتی ہیں (۲۶)۔

سورۃ الانفال کی آیت ۵ کی تفسیر میں جہاد اسلامی کو ڈاکہ زنی سے تعبیر کرنے والے مستشرقین کی تردید کے لیے ڈاکٹر حمید اللہ

کی تحقیق نقل کی ہے کہ ایک طرف تو قریش کا مسلمانوں پر مظالم توڑ کر انہیں جلاوطنی پر مجبور کرنا، جلاوطنی پر ان کی جائیدادوں کا منبسط کر لینا، اور ان کے نئے مسکن (جیشہ اور پھر مدینہ) میں وہاں کے حکمرانوں اور با اثر لوگوں کو ان تاریخی وطن کو پناہ نہ دینے کی ترغیب دینا، دوسری طرف ان نا انصافیوں کا بدلہ لینے کے لیے مدینہ کے مسلمانوں کا قریش پر معاشی دباؤ ڈالنا اور بزور قریشی قافلوں کو اپنے زیر اثر علاقوں میں روک دینا، یہی بدر کی لڑائی کا باعث ہو سکتے ہیں۔ قریشی قافلوں کی لوٹ ڈا کہ اس وقت سمجھا جائے جب یہ قصور ہوں، اور لوٹنے والے حکومت نہیں بلکہ خانگی افراد ہوں ورنہ دو سلطنتوں میں کشیدگی پر نہ صرف جان بلکہ مال و آبرو کے خلاف بھی ہر فرق دوسرے فرق کو نقصان پہنچانے کا پورا حق رکھتا ہے (۲۷)۔

مولانا نے استر اقی الزامات کی تردید کی غرض سے متعدد مقامات پر اس حقیقت کو بھی نہایت خوبصورت اور مدل انداز میں واضح کیا ہے کہ اسلامی جہاد سفلی اغراض کے پیش نظر لڑی جانے والی عام دنیوی جنگوں کی قبلی جگ نہیں بلکہ یہ انتہائی بلند و اعلیٰ مقصد کی خاطر طاغوتی قوتوں سے لڑی جانے والی جنگ ہے۔ سورہ البقرہ کی آیت ۲۷ کی تفسیر میں فرماتے ہیں کہ اسلامی جہاد کی غایبت دنیا سے ہر قسم کی خود غرضیوں اور فریب کاریوں، ظلم و جور، شورش و بدآمنی کو دور کرنا ہے۔ جو حق اس کو اور عام دنیوی حکومتوں کے قتل و قفال کو یکساں سمجھ رہے ہیں وہ جراح کے نشتر اور ڈاکو کے خجڑ کو ایک سٹپ پر کھڑا ہے ہیں (۲۸)۔ سورہ الانفال کی آیت ۲ کی تفسیر میں لکھتے ہیں کہ دنیوی سپہداروں کی نہ صرف یہ کہ نسبت دنیا کی ہوتی ہے بلکہ ان کی چال ڈھال، اوضاع و اطوار اور اور عمل و کردار ہر چیز سے دنیا طلبی ہی ٹپکتی ہے۔ مجاہد و غازی اس کے عکس اپنی انا کو پہلے ہی زیر کر چکا ہوتا ہے۔ اس کا مقصود ظاہر اور باطنًا اور قولًا و فعلًا اللہ کے دین کی سر بلندی ہی ہوتا ہے (۲۹)۔ سورۃ النساء کی آیت ۲۶ کے الفاظ الذین امنو یاقتون فی سبیل اللہ کے تحت حاشیہ طراز ہیں: ”رنگ اور نسل، مرزوکوں اور قوم، وطن اور قبیلہ کے عزت و محیت پر کث مر نے والے اسلامی نقطہ نظر کی بلندی کو سمجھ بھی سکتے ہیں؟ اسلامی جہاد جب تک اسلامی جہاد ہا کیا وہاں بھی کسی لشکر کے لیے ہزاروں من اور سیڑوں ٹن شرابوں کی ضرورت پڑی؟ کیا اس لشکر میں بھی سوزاک اور آتشک کے سیڑوں ہزاروں مریض سپا یہوں اور افسروں کے لیے مراض خیش کے مخصوص اسپتا لوں کا انتظام کرنا پڑا؟ مسلمان سپاہی کے سینہ میں تو یہ زندہ ایمان رہتا ہے کہ اسے ایک ایک قدم کا حساب دینا ہے، کبھی اس کا قدم ان گندے راستوں پر پڑ بھی سکتا ہے“ (۳۰)۔

حاصل بحث:

مستشرقین قرآن کے کلام الٰہی ہونے کے منکر ہیں۔ ان کا دعویٰ ہے کہ قرآن نبی کریم ﷺ کا کلام ہے جسے انہوں نے یہود ونصاری اور بعض دیگر زرائع سے مواد حاصل کر کے مرتب کیا۔ اس دعویٰ کے ثبوت میں وہ اپنے تخلیل کو قیاسات و مگانات کی مختلف وادیوں میں سر پٹ دوڑاتے ہیں۔ صاحب تفسیر ماجدی جو استشر اتی لڑپچار کا عین مطالعہ، مستشرقین کی ذہنیت کا گھر ادا رک اور فلسفہ و فلسفات میں مثالی دستگاہ رکھتے تھے، قرآن کے کلام خداوندی ہونے سے انکار کے ضمن میں مستشرقین اور مشرکین کے اور عہد

نزول قرآن کے یہود و نصاریٰ کو ایک ہی ذہنی سطح پر کھڑا دیکھتے ہیں۔ آپ نے اپنی تفسیر میں اپنے خوبصورت تفسیری حاشیوں کے ذریعے نہایت بلغہ انداز سے ثابت کیا ہے کہ اس سلسلہ میں مستشرقین کے خیالات بالکل اسی طرح کے ہیں جس طرح کے قرآن کے اولین معاندین کے تھے۔ وہ لوگ بھی قرآن کے مصادر کی ملاش میں ادھر ادھر ٹھوکریں کھاتے پھرتے اور یہ بھی ماغذات قرآن کی تحقیق میں جگہ جگہ تاک تو بیاں مارتے پھرتے ہیں۔ دونوں کی رث ایک ہی ہے کہ ﷺ نے قرآن ضرور کہیں دائیں بائیں سے سننا کرو اور سیکھ سکھا کر تیار کیا ہے۔ نہ قرآن کے اولین مخاطب معاندین سے بن پڑا کہ اس ضمن میں کبھی خدا کا نام فرض کر لیتے اور نہ ہی عصر حاضر کے ”روشن خیال“، اور ”صاحبان عقل و تحقیق“، مستشرقین سے ہو سکا ہے کہ کبھی اس امکان کو سامنے رکھ لیتے کہ حضرت موسیٰ علیہ السلام پر وحی نازل کرنے والا پروردگار عالم ﷺ کو بھی اپنے مکالمہ و مخاطبہ سے مشرف کر سکتا ہے۔ جدید علمی و سائنسی معلومات کے ذریعے باہل کی بہت سی غلطیاں منظر عام پر آئی ہیں جبکہ قرآن کے کسی ایک واقعہ کو بھی نہیں جھٹلایا جا سکا (۳۱)۔ یہی نہیں بلکہ جدید ترین معلومات نے نہ صرف یہ کہ قرآن کے کئی ایسے واقعات کی درستی کی تصدیق کر دی ہے جن کے بہت سے مستشرقین باہل میں نہ پائے جانے کی بنا پر منکر تھے، بلکہ کئی ایسے واقعات و شخصیات کی تاریخی حیثیت پر بھی مہر تصدیق ثبت کر دی ہے جن کے بعض آزاد خیال مغربی اہل قلم، باہل و قرآن ہر دو میں پائے جانے کے باوصاف، بعض جدید غیر مصدقہ تاریخی معلومات کے بھروسے پر منکر ہو رہے تھے مثلاً حضرت ابراہیم اور نمرود کے مباحثہ کے واقعہ اور حضرت ابراہیم کی تاریخی حیثیت کا اثبات۔

یوں مولانا دریابادی کے نزدیک قرآن کو کلام اللہ مانے سے انکار کے حوالے سے مستشرقین جہاں ایک طرف غیر علمی و دوقیانوی فکر کے حامل تھرتے ہیں جسے انہیں جدید ترقی یافتہ سائنسی زمانے میں علم تحقیق کے نام پر پیش کرتے ہوئے نہ امت محسوس ہوئی چاہیے، وہاں دوسری طرف وہ اس لحاظ سے سخت متعصب دنگ نظر بھی قرار پاتے ہیں کہ باہل کی متعدد مسلم علمی و سائنسی اغلاط کے باوصاف سے منزل من اللہ سمجھتے ہیں لیکن قرآن کو اس کے بیان کردہ مصدقہ علمی حقائق کے باوجود کلام اللہ مانے سے گریز اس ہیں جو عصر حاضر میں علمی تحقیقات کے دعویداروں کے لیے لمحہ فکری ہے۔ جہاں تک سیرت نبوی کے ضمن میں استشر اتنی رویے کا تعلق ہے تو وہ بھی ان کے قرآن سے متعلق رویے سے کچھ مختلف نہیں۔ یوں مولانا کے نزدیک سیرت طیبہ کے حوالے سے استشر اتنی رویہ اس ضمن میں کفار عرب کے خرافاتی اور عرب اہل کتاب کے تلبیسی رویہ کی محض نقل ٹھہرتا ہے، جس پر انہوں نے ناقص عقلیت پسندی اور معرفتیت کا لیبل لگا رکھا ہے۔

حوالہ جات

1. Watt, Montgomery, Muhammad at Medina, Karachi, Oxford

2. Ibid, p.40

٣۔	عبدالماجد دریابادی، تفسیر ماجدی، ج ۱، ص ۱۶۷-۱۶۸
٤۔	الیضا، جلد دوم، ۱۹۹۹، ص ۸۱-۸۲
٥۔	الیضا، ص ۵۱۰
٦۔	الیضا، ص ۸۳۳-۸۳۲
٧۔	الیضا، ص ۷۸۷
٨۔	القرآن، ۵:۲۱
٩۔	عبدالماجد دریابادی، تفسیر ماجدی، ج ۳، کراچی، مجلس نشریات اسلام، ۲۰۰۲ء، ص ۲۸۲
۱۰۔	الیضا، تفسیر ماجدی، لاہور، تاج گپنی لائیٹر، ۲۰۰۱ء، ص ۹۹۲
۱۱۔	عبدالماجد دریابادی، تفسیر ماجدی، ج ۱، ص ۵۳۲-۵۳۵
۱۲۔	الیضا، ص ۱۶۹
۱۳۔	الیضا، تفسیر ماجدی، تاج گپنی، ص ۸۰۰
۱۴۔	الیضا، ص ۲۵۳-۲۲۸، ۲۳۶
۱۵۔	الیضا، تفسیر ماجدی، ج ۱، ص ۳۷۹-۳۸۰
۱۶۔	عبدالماجد دریابادی، تفسیر ماجدی، ج ۱، ص ۵۹۲-۵۹۵
۱۷۔	الیضا، جلد ۲، ص ۳۶۱-۳۶۰
۱۸۔	الیضا، تفسیر ماجدی، تاج گپنی، حوالہ مذکور، ص ۱۰۰۳
۱۹۔	الیضا، ج ۳، ص ۲۲۰
۲۰۔	الیضا، ص ۱۱۵۱، ۱۰۰۵، ۸۰۵
۲۱۔	الیضا، ص ۱۱۵۱، ۱۰۰۵، ۸۰۵

22. Sale, George, Op.Cit, p.38.

23. Tor Andrae, Op.Cit,p.14.

24. Watt, Montgomery, Muhammad at Medina, Karachi, Oxford

۲۵۔	عبدالماجد دریابادی، تفسیر ماجدی، ج ۱، ص ۳۵۹-۳۶۱
۲۶۔	الیضا، ج ۱، ۲، ص ۳۱۱، ۳۰۲-۳۰۳
۲۷۔	الیضا، ج ۱، ۲، ص ۲۷۱، ۳۰۲-۳۰۳
۲۸۔	الیضا، ج ۱، ۲، ص ۳۰۵
۲۹۔	الیضا، ج ۱، ۲، ص ۳۰۰
۳۰۔	جدید علم و سائنس کے ناظر میں بالکل کی غلطیوں اور قرآن کی صداقت کی چشم کش تفصیلات کے لیے دیکھئے ڈاکٹر موریں بکائی کی کتاب: The Bible, the Quran and Science, translated from the French by Alastair D. Pannell and the Author.N.D.